

## एक नजर में



### एडीना में तकनीकी महोत्सव संपन्न

सागर . एडीना के मेकेनिकल इंजीनियरिंग विभाग द्वारा आयोजित तकनीकी महोत्सव सम्पन्न हुआ . मुख्य अतिथि डायरेक्टर डॉ एसके जैन ने विद्यार्थियों को नवाचार, रचनात्मकता एवं तकनीकी कौशल को विकसित करने के लिए प्रेरित किया . महोत्सव के दौरान पेंपर प्रेजेंटेशन, प्रोजेक्ट/मॉडल प्रदर्शनी, रोबोटिक्स प्रतियोगिता, पोस्टर प्रेजेंटेशन सहित कई तकनीकी कार्यक्रमों का सफल आयोजन किया गया . इस दौरान विभागाध्यक्ष राजकुमार यादव, कुतिका टाकुर, निखिल विश्वकर्मा, अंकित विधे, अमन प्रजापति, निधि कुशवाहा, मेनिका कुर्मी, वैशाली साहू, अनिमेष अवस्थी, अनुराग सिंह, रजनीश पचोरी, अनिल सोनी, दीपाली साहू उपस्थित रहे .



### हफसिली डेयरी विस्थापन स्थल पर तालाब बने

सागर . मप्र कांग्रेस पिछड़ा वर्ग विभाग उपाध्यक्ष रमाकांत यादव ने महापौर श्रीमति संगीता तिवारी एवं निगमायुक्त राजकुमार खत्री को ज्ञापन सौंपा . ज्ञापन में कहा गया कि समस्त डेयरी को विस्थापित करके हफसिली में स्थापित किया गया है . यहां पशुओं के लिए पेयजल आपूर्ति हेतु टयुब वेल शासन द्वारा लगाए गए हैं परंतु इससे पशुपालन में समस्याएं आ रही हैं . श्री यादव ने कहा कि डेयरी विस्थापन स्थल के करीब एक तालाब बनाया जाए . इस अवसर पर सोनी, श्रीदास रैकवार, महेश अहिरवार, अनिल दक्ष, संजय रैकवार आदि सभी उपस्थित थे . ज्ञापन में पशुपालकों की समस्या को गंभीरता से लेते हुए महापौर श्रीमती तिवारी एवं पार्षद शैलेन्द्र टाकुर ने संबंधित अधिकारियों को डेयरी स्थल का निरीक्षण करने का आदेश दिया .



### महिला संवाद एवं मिलन कार्यक्रम संपन्न

सागर . क्षत्रिय महासभा महिला विंग का महिला संवाद एवं मिलन कार्यक्रम ब्रनाद में आयोजित हुआ . महिलाओं से विभिन्न विषयों पर संवाद हुआ . महिलाओं ने विभिन्न सामाजिक मुद्दों पर विचार व्यक्त किए . आयोजन महिला विंग की जिला अध्यक्ष प्रीति सिंह राजपूत ने संवाद करके विभिन्न सामाजिक मुद्दों पर चर्चा की . कार्यक्रम में अनीता राजपूत, श्रद्धा टाकुर, ऋतु राजपूत, वैबी टाकुर, शालिनी सिंह, दिव्या टाकुर, शिल्पी परमार, सीता राजपूत, नेहा सोलंकी, सुमन राजपूत, प्रमिला सिंह, वंदना सिंह उपस्थित रही .



### भारतीय स्त्री शक्ति की अध्यक्ष मनोनीत प्रतिभा

सागर . डॉ. प्रतिभा तिवारी को भारतीय स्त्री शक्ति मध्यप्रदेश की अध्यक्ष मनोनीत किया गया है . यह नियुक्ति इंदौर में आयोजित प्रांतीय बैठक में संगठन की राष्ट्रीय सचिव श्रीमती किरण शर्मा द्वारा की गई . जिसमें प्रदेश मंत्री वीणा पेटणनकर भी उपस्थित थीं .



### बाल मेले में बच्चों ने सजाए स्टाल

ललितपुर . सरस्वती ज्ञान मंदिर बालिका इंटर कालेज में बाल दिवस मनाया गया . इस दौरान विद्यालय के प्रबंधक राजेन्द्र सिंह यादव ने जवाहरलाल लाल नेहरू के जीवन पर प्रकाश डाला . विद्यालय की प्रधानाचार्या सोनम तोमर, नेहा, सविता उपाध्याय, दीपक शर्मा, सुशील, सहित अन्य शिक्षक शिक्षिकाओं ने बच्चों के द्वारा लगाए मेले की सराहना की .



### अंकुर विद्यालय में बाल दिवस पर रैली

सागर . जैन मिलन मकरोनिया क्षेत्र क्रमांक 10 द्वारा अंकुर बाल विद्यालय समिति के सहयोग से बाल दिवस पर रैली निकाली गई . बाल मेले का शुभारंभ चैयमैन एवं राष्ट्रीय संयोजक युगेश्वरी लाल जैन द्वारा किया गया . इस दौरान सुरेश जैन अध्यक्ष, राजेश जैन, रविंद्र जैन, अरुण चंदेरिया, संजय जैन, जिनेश जैन, महेश जैन, राकेश जैन, अभिषेक जैन, श्रीमती रंजना तिवारी, राजीव भार्गव उपस्थित थे .


# दो दिन बाद खुलेगी बांध की नहर

आज बीला बांध का गेट खोला जाना था, खोलने के दौरान कलस्टर टूट गया

### नवभारत न्यूज

शाहगढ़ 15 नवम्बर . शाहगढ़ क्षेत्र में स्थित ग्राम बीला बांध का गेट खोलने की प्रक्रिया आज उस समय रोक दी गई जब कलस्टर टूट गया और अब दो-तीन बाद ही बांध की नहर खोली जा सकेगी .

मालूम हो कि पिछले दिनों जल उपयोगिता समिति की सागर में संपन्न बैठक में 15 नवम्बर को बीला बांध का गेट खोलना सुनिश्चित किया गया था . जिसके तहत ही आज विभागीय अमला अधिकारियों के साथ बीला बांध पहुंचे और गेट खोलने लगे तो बांध के दो मुख्य गेटों में से पहले गेट का कलस्टर सोफ्ट मूर्मेंट के दौरान टूट गया . जिससे गेट नहीं



खुल पाया . अधिकारियों द्वारा अपने उच्च अधिकारियों को सूचित भी कर दिया गया और विभाग की इंजीनियरिंग शाखा के माध्यम से अन्य जिले से तकनीकी कर्मचारियों के माध्यम से कलस्टर को सुधारने की प्रक्रिया

की जायेगी, साथ ही नया कलस्टर लगाया जायेगा जिसमें दो-तीन दिन का समय लग सकता है . मालूम हो कि किसानों ने खेतों में बोवनी कर दी गई थी और पानी का इंतजार भी कर रहे थे . मगर नहर न खुलने से हताशा हुए .

# सड़क दुर्घटना में किसान की मौत

### नवभारत न्यूज

सागर 15 नवम्बर . गढ़ाकोटा थाना क्षेत्र में मक्का बेचकर घर लौट रहे किसान की ट्रैक्टर पलटने से मौत हो गई . हादसा इतना भयानक था कि पलटते हुए ट्रैक्टर में आग लग गई, जिसके नीचे दबे किसान की मौके पर ही जान चली गई .

पुलिस से मिली जानकारी के अनुसार रतनारी निवासी जीवन लोधी मक्का बेचने के बाद ट्रैक्टर से घर लौट रहे थे . रतनारी से पाहरे के रास्ते में ग्रामीणों को अचानक सड़क किनारे पलटा हुआ ट्रैक्टर दिखाई दिया, जिसके पहियों में

आग लगी हुई थी और उसके नीचे जीवन लोधी दबे हुए थे, ग्रामीणों ने तुरंत पुलिस को सूचना दी . पुलिस और स्थानीय लोगों की मदद से जीवन को ट्रैक्टर के नीचे से निकाला गया और सामुदायिक स्वास्थ्य केंद्र पहुंचाया गया, डॉक्टरों ने उन्हें मृत घोषित कर दिया . गढ़ाकोटा थाना प्रभारी रजनीकांत दुबे ने बताया कि ग्रामीणों से ट्रैक्टर पलटने और आग लगने की सूचना प्राप्त हुई थी, मौके पर पहुंचकर पुलिस ने शव को कब्जे में लिया और मर्ग कायम कर जांच शुरू कर दी है . सभी पहलुओं की जांच की जा रही है .

# राजीनामा न करने पर सरपंच के साथ मारपीट

### नवभारत न्यूज

खुरई 15 नवम्बर . पुराने केस का राजीनामा करने से मना करने पर दबंगों ने सरपंच के साथ मारपीट कर दी जिससे गांव में अफरातफरी मच गई, मामला खुरई पुलिस के देहात थाने का बताया जा रहा है .

मिली जानकारी अनुसार टीकाराम अहिरवार उम्र 35 वर्ष निवासी आसौली घाट ने बताया कि मैं आसौली घाट में रहता हूं बीती रात अपने घर में थे तभी धमंदा राजपूत पिता देवी सिंह राजपूत अपने साथियों के साथ घर आया और कहने लगा कि पुराने



मामले में राजीनामा कर लो और वह दबाव बनाने लगा, जब हमने राजीनामा करने से मना कर दिया तो वह गालियां देने लगा जैसे ही हमने गाली-गलौज करने से मना किया तो धमंदा ने अपने अन्य साथियों के साथ मिलकर मारपीट कर दी . पूरी घटना घर में लगी

सीसीटीवी कैमरे में कैद हो गई, जिसकी सूचना डायल 112 को दी लेकिन वो भी मौके पर नहीं पहुंची थी . रात भर परिवार दबंगों की दहशत की वजह से सो नहीं पाया, सुबह होते ही संपूर्ण परिवार ने देहात थाना पहुंचकर एफआईआर दर्ज कराई है .

# बिरसा मुंडा जयंती पर रक्तदान शिविर

### नवभारत न्यूज

रहली 15 नवम्बर . महान क्रांतिकारी बिरसा मुंडा की 150 वीं जन्म जयंती पर रक्तदान सेवा समिति के आह्वान पर युवाओं ने रक्तदान कर विनयंजलि दी .

महात्मा गांधी चौक पर आयोजित रक्तदान शिविर में पच्चीस रक्तवीरों ने रक्तदान किया . आयोजक समिति सहयोगी साहित्य जैन ने 28 वर्ष की उम्र में 26 वॉ वार रक्तदान करते हुए कहा ऊपर वाला रक्त दे रहा है तो नीचे वालों को देने में जीवन की सफलता और उपलब्धि मानता हूँ .



शिविल संयोजक अमित सोनी गढ़ाकोटा ने बताया कि 25 रक्त वीरों ने रक्तदान कर शिविर को सफल बनाया . शिविर में थैलेसीमिया पीड़ित बच्चों को निःशुल्क उपलब्ध कराया जाता है . जिले में ऐसे 100 से अधिक बच्चे हैं, जिन्हें हर 15 से 20 दिन में रक्त की आवश्यकता होती है . रक्तदान करने वालों में विपुल जैन, विक्रांत जैन, गौरव टाकुर, पंकज तिवारी, धमंदा पटेल, रोहित पटेल, ऋषि अहिरवार, रोहित राय, आकाश यादव, शाश्वत शंकर तिवारी, गोविंद सिंह टाकुर, अनुराग चौरसिया, अभिषेक, नीरज कोरी, मनीष साहू शामिल रहे . कार्यक्रम में रक्तदान करते हुए सद्भावना रक्तदान समिति के संयोजक अमित सोनी, प्रवीण सोनी, साहित्य जैन, अमन सेठ मौजूद थे .

# मेडिकल संचालक ने नपा कर्मी से मारपीट की

### नवभारत न्यूज

खुरई . शहरी थाना अंतर्गत पुरानी जनपद चंद्र घंटा देवी मंदिर के पास संघर्ष मेडीकल संचालक के द्वारा नगरपालिका कर्मचारी से मारपीट करने का मामला सामने आया है . प्राप्त जानकारी के अनुसार जसवंत अहिरवार पिता शरमन अहिरवार जो कि नगर पालिका कर्मचारी है वह मेडिकल पर दवाई लेने गया था उसी समय लेकिन किसी विषय को लेकर जसवंत व मेडीकल संचालक में मध्य बहस हो गई जो बाद में हाथापाई में तब्दील हो गई . मेडिकल संचालक ने अन्य साथियों के साथ मिलकर जसवंत के साथ मारपीट कर दी जिससे जसवंत को सिर में चोट आई है . उपचार हेतु सिविल अस्पताल में भर्ती कराया गया, जहां पर उसका इलाज जारी है .



# भक्तांबर पाठ का आयोजन

### नवभारत न्यूज

सागर 15 नवम्बर . अखिल भारतवर्षीय दिगंबर जैन महिला परिषद की सद्भावना शाखा अध्यक्ष एवं द्वादश वर्षीय पाठ्यक्रम तिली क्षेत्र की संयोजक श्रीमती रश्मि जैन के निवास पर श्रीजी के श्रृंगार सहित भक्तांबर पाठ 48 दीपों की महा आरती भजनों का कार्यक्रम हुआ . द्वादश वर्षीय पाठ्यक्रम परीक्षा परिणाम उपरांत प्रथम द्वितीय

तृतीय स्थान पर रहे परीक्षार्थियों को संध्या बड़कुल द्वारा सम्मानित किया गया . इस अवसर पर प्रो. डा. रश्मि जैन, प्रांतीय अध्यक्ष डॉ. आशा जैन, प्रांतीय सचिव मंजू मगन, प्रांतीय कोषाध्यक्ष सुगंधी जैन, सह सचिव रजनी चौधरी, प्रांतीय अधिकारी अंजली गोदरे, सद्भावना शाखा अध्यक्ष रश्मि जैन, सचिव डायली चौधरी, कोषाध्यक्ष अमिता जैन, श्रीमती निशा भाईजी, एड. किरण सिंघई आदि मौजूद थीं .

# जयंती भगवान बिरसा मुंडा की 150वीं जयंती पर केसली में जिला स्तरीय कार्यक्रम का आयोजन

# त्याग, तपस्या और बलिदान वाला समुदाय है जनजाति समाज

### नवभारत न्यूज

सागर 15 नवम्बर . त्याग, तपस्या, बलिदान वाला समुदाय है जनजाति समाज . उक्त विचार जिला पंचायत अध्यक्ष हिरा सिंह राजपूत ने बिरसा मुंडा की 150वीं जन्म जयंती के समापन वर्ष पर आयोजित जिला स्तरीय रंगारंग कार्यक्रम केसली में व्यक्त किए . भगवान बिरसा मुंडा की जन्म जयंती के समापन वर्ष के अवसर



पर जिला पंचायत अध्यक्ष श्री राजपूत ने कहा कि जनजाति समुदाय बलिदानों का समुदाय है, जहां रानी दुर्गावती, रानी कमलापति, शंकर शाह-रघुनाथ सहाय जैसे महान बलिदानों हमारे देश को मिले . देवरी विधायक वृज बिहारी पट्टेरिया ने कहा कि जनजाति समुदाय सहज, सरल एवं शांत होता है .

उन्होंने कहा कि जनजाति वर्ग को समाज की मुख्यधारा से जोड़ने के लिए निरंतर प्रयास किए जा रहे हैं . उन्होंने कहा कि सनातन परंपरा से जुड़कर हम सबको आगे बढ़ना है . जिला पंचायत उपाध्यक्ष देवेन्द्र सिंह ठाकुर ने कहा कि जनजाति समुदाय से रानी दुर्गावती, रानी कमलापति, संघर्षशील रघुनाथ शाह जैसे वीर समाज को मिले हैं . इस अवसर पर अनिल डिमौले, श्रीमती उमा खटीक ने भी विचार व्यक्त किए .

भगवान बिरसा मुंडा की 150वीं जन्म जयंती के समापन वर्ष पर ग्राम की महिलाओं एवं कन्या शिक्षा परिषद की छात्राओं द्वारा आदिवासी नृत्य की प्रस्तुति दी गई . कार्यक्रम स्थल पर विभिन्न विभागों द्वारा शासन की योजनाओं की जानकारी देने के लिए प्रदर्शनी भी लगाई गई तथा इसकी जानकारी जनजाति समुदाय सहित अन्य सभी जनसमुदाय को प्रदान की गई .

# विभु पुरी की फिल्म गुस्ताख इश्क में मिजाज की गज़लों के शेर

### नवभारत न्यूज

सागर 15 नवम्बर . निर्माता निर्देशक विभु पुरी की की फिल्म गुस्ताख इश्क में हिंदी-उर्दू गजलकारों में से एक अशोक मिजाज की गजलों के शेर (शायरी) शामिल किए गए हैं . जो फिल्म के कलाकार नसरुद्दीन शाह कहेंगे .

यह बात अशोक मिजाज ने आज पत्रकारों से चर्चा के दौरान सामने रखी . उन्होंने बताया कि 28 नवम्बर को रिलीज होने जा रही फिल्म के गीतकार गुलजार और संगीतकार विशाल भारद्वाज हैं . श्री भारद्वाज के साथ मिजाज का दूसरा प्रोजेक्ट है . इसके पूर्व श्री मिजाज सोन चिरैया के गीत नैना ने मार गेरी कर चुके हैं . उन्होंने बताया कि फिल्म में नसरुद्दीन शाह एक उस्ताद शायर की भूमिका निभा

रहे हैं . हाल ही में रिलीज हुए ट्रेलर में शाह की आवाज में मिजाज के शेर गम कोई देना है तो दे दे मुझे, दिल में रख लूंगा निशानी की तरह, तो वहीं विजय वर्मा की आवाज में मेरा लहजा कैक्टस सा खुरदुरा, तेरी बातें रात रानी की तरह सुनाई देगा . उन्होंने बताया कि विशाल भारद्वाज मेरे गुरु भाई हैं . जिससे ढाई दशक पुराना परिचय है . एक समय में और श्री भारद्वाज मशहूर शायक बशीर बद्र साहब की शागदी में थे . सागर के अशोक मिजाज के 12 गजल संग्रह अभी तक प्रकाशित हो चुके हैं, उनकी गजलों पर पांच विश्वविद्यालयों में पीएचडी भी हो चुकी है . फैशन डिजाइनर मनीष महेश्रोत्रा द्वारा निर्मित और हवाईजादा फिल्म फैंम विभुपुरी की निर्देशित फिल्म गुस्ताख इश्क है .

# दुकान से पीतल चोरी

### नवभारत न्यूज

ललितपुर . मोहल्ला घुसयाना में रहने वाली अमीना बेगम ने पुलिस को बताया कि उसकी पेट्रोल पंप के आगे नये बस स्टैंड के पास कबाड़ी की दुकान है . कबाड़े की दुकान का सही तरीके से ताला बंद कर घर गयी थी, आगेले दिन सुबह 9 बजे जब वह दुकान पर पहुंची तो वहां दुकान के ताले टूटे पड़े थे . दुकान का डाला खोलकर देखा तो दुकान में करीब 15 किग्रा तांबा व 20 किग्रा पीतल चोरी हो गया, जिसकी लागत करीब 35 सौ रुपये है . सिविल लाइन चौकी इंचार्ज से शिकायत करने पर उसे जानकारी हुयी कि सीसीटीवी कैमरे में घटना कैद होगी .

सागर . नगर पालिका परिषद मकरोनिया कार्यालय में दीपक सक्सेना पंचायत कर्मी अनुपस्थित पाए गए . जिनका आज दिनांक तक कुछ जानकारी नहीं है एवं उनके द्वारा निर्वाचन संबंधित कार्य भी नहीं किया जा रहा है, कार्य में लापरवाही बरती जा रही है . उनकी पत्नी के द्वारा मकरोनिया थाने में उनकी गुमशुदी की रिपोर्ट भी दर्ज कराई गई है . कार्य में लापरवाही बरतने एवं कार्यालय में बिना सूचना के अनुपस्थित रहने पर दीपक सक्सेना पंचायत कर्मी नपा को सेवा से पृथक करने की कार्रवाई प्रस्तावित है .

# बाल मेले का हुआ आयोजन

### नवभारत न्यूज

राहतगढ़ 15 नवम्बर . निजी स्कूल के नन्हे मुन्ने बच्चों ने बाल मेले का आयोजन किया . इस दौरान बच्चों द्वारा विभिन्न प्रकार के एक्टिविटीज एवं स्वच्छता जागरूकता स्टॉल शामिल थे . चैयमैन शैलेन्द्र श्रीवास्तव ने कहा कि बाल मेले

का मुख्य उद्देश्य रचनात्मकता, मनोरंजन, सामाजिक सहभागिता तथा टीमवर्क की भावना को विकसित करना है . जिप सदस्य उर्मिला श्रीवास्तव ने कहा कि बाल मेला बच्चों को सीखने और अनुभव प्राप्त करने का एक अनांखा माध्यम है जो व्यक्तित्व विकास में भूमिका निभाता है .



# मालथौन में बिरसा मुंडा संग्रहालय बनेगा

### नवभारत न्यूज

सागर 15 नवम्बर . मालथौन नगर में दबंगों से मुक्त कराई गई 25 एकड़ सरकारी भूमि पर 5 करोड़ की लागत से भगवान बिरसा मुंडा स्मारक संग्रहालय व उनकी प्रतिमा का निर्माण किया जाएगा . मालथौन में आदिवासी भाई बहिनो की एक एक इंच भूमि से दबंगों का कब्जा हटाया जाकर भूमि उन्हें वापस दिलाई जागी .

यह घोषणा पूर्व गृहमंत्री, खुरई विधायक भूपेंद्र सिंह ने भगवान बिरसा मुंडा जयंती पर आयोजित जनजातीय गौरव दिवस कार्यक्रम में आदिवासी समुदाय के समक्ष की है . विगत दिनों दबंगों पर कार्रवाई कर उनके कब्जे से मुक्त कराई गई 100 एकड़ भूमि के 50 प्रतिशत में भूस्वामियों के नाम श्री सिंह ने मंच से पढ़े

# अनामिका करंगी भ्रमण

### नवभारत न्यूज

राहतगढ़ . शासकीय कन्या उच्चतर माध्यमिक विद्यालय की छात्रा अनामिका अहिरवार का चयन भारत भ्रमण के लिए किया गया है . छात्रा का चयन होने पर अनामिका का सम्मान किया . शिक्षकों एवं छात्राओं ने यात्रा के लिए छात्रा को शुभकामनाएं दी . प्राचार्य आरके कपूर ने बताया कि छात्रा सागर से शिक्षिका विजया कार्लों के साथ 16 नवंबर को भोपाल के लिए प्रस्थान करके भारत भ्रमण पर निकलेगी . इस मौके पर प्राचार्य आरके कपूर, सीएल सेन, गोपालदास चौधरी, कल्पना कपूर, मधुलता कोष्ठी, ज्योति चौबे, वैशाली जैन मौजूद थीं .



जिनको उनकी जर्मीनें प्रशासन द्वारा कब्जा मुक्त कर वापस दिलाई गई हैं . पूर्व गृहमंत्री एवं विधायक श्री सिंह ने कहा कि भाजपा सरकार आने पर जबलपुर में 100 करोड़ की लागत से वीरगंगा रानी दुर्गावती की स्मृति में स्मारक बनवाया . मालथौन नगर के मध्य में 5 करोड़ की लागत से 2 एकड़ भूमि पर भगवान बिरसा मुंडा की स्मृति में स्मारक बनेगा जिसमें उनकी प्रतिमा तथा आदिवासी संग्रहालय होगा .

# जयंती

# भगवान बिरसा मुंडा की 150वीं जयंती पर केसली में जिला स्तरीय कार्यक्रम का आयोजन

# त्याग, तपस्या और बलिदान वाला समुदाय है जनजाति समाज

उन्होंने कहा कि जनजाति वर्ग को समाज की मुख्यधारा से जोड़ने के लिए निरंतर प्रयास किए जा रहे हैं . उन्होंने कहा कि सनातन परंपरा से जुड़कर हम सबको आगे बढ़ना है . जिला पंचायत उपाध्यक्ष देवेन्द्र सिंह ठाकुर ने कहा कि जनजाति समुदाय से रानी दुर्गावती, रानी कमलापति, संघर्षशील रघुनाथ शाह जैसे वीर समाज को मिले हैं . इस अवसर पर अनिल डिमौले, श्रीमती उमा खटीक ने भी विचार व्यक्त किए .